

Kekkur til Reyða Krossi Føroya



Johan Mortensen, føroyskur umboðsmaður hjá oljufelagnum Anadarko, var týsdagin inni á gólvinum hjá Reyða Krossi Føroya, har hann handaði felagnum ein kekk, sum formaðurin, Suni Vinther, tók ímóti

Mynd: Jens Kristian Vang

Oljufelagið Anadarko lat týsdagin Reyða Krossi Føroya ein kekk, sum skal brúkast til at heingja bjargingarkransar upp ymsastaðni í Føroyum

PENINGAGÁVA
Edvard Joensen

Tórshavn: Oljuvinnan er eisini farin inn í trygdina við bryggjukantin. Reyði Krossur Føroya fekk týsdagin ein kekk frá oljufelagnum Anadarko. Peningurin verður brúktur til at heingja upp bjargingar-

kranar ymsastaðni í landinum.

Johan Mortensen, umboðsmaður hjá oljufelagnum Anadarko í Føroyum, var týsdagin inni á gólvinum hjá Reyða Krossi Føroya á Bryggjubakka í Havn, har hann handaði Suna Vinther, formanni í Reyða Krossi Føroya, ein

kekk frá oljufelagnum.

Johan Mortensen segði, at tað var fyrrverandi leiðarin fyri føroysku deildini hjá Anadarko, Scott Albertson, sum hevði lagt merki til hetta itakið. Reyði Krossur Føroya er farin undir, at heingja upp bjargingarkransar ymsastaðni, har fólk ferðast fram við sjónum. Albertson gjørdist so hugtikin av hesum, at hann helt, at oljufelagið átti at stuðla hesum tiltakinum peningaliga, og verður tað hervið gjørt, segði Johan Mortensen, tá hann handaði Suna Vinther kekkinn.

Anadarko er eitt av feløgnum, sum hevur fingið tillutað boriloyvi á føroyskum øki, men hevur enn ikki søkt um loyvi at byrja sjálva leitingina.

troyst fyri ta miseyðnaðu ólavssøkuna. Tá hevði Reyði Krossur Føroya ætlanir um at hava eitthvørt tiltak í Vágsbotni fyri at fáa pening til slík átøk sum tað við bjargingarkransunum. Men Vágsbotnur minti mest um eitt stað, har brúk var fyri bjargingarkransum orsakað av veðrinum um ólavssøkuna, so har kom einki burtur úr at savna pening, segði Suni Vinther.

Reyði Krossur Føroya hevur hongt bjargingarkransar upp ymsastaðni í Føroyum seinnu tíðina. Hongt verður upp á stöðum, har nógv fólk ferðast. Bæði føroyingar og kanska serliga fremmand ferðafólk. Eitt nú í Koltri og Elduvík. Í Sandagerði og í Vágsbotni.

Hetta við at heingja upp bjargingarkransar á stöðum, har nógv fólk fer um bryggjukantin, er ikki nakad nýtt í Reyða Kross samanhangi. Longu sama árið, sum Reyði Krossur varð stovnaður í Føroyum - í 1926 - samtykti nevndin at fara undir a tarbeiða fyri at betra um trygdina á føroysku havnarløgnum. Í gerðabókini hjá Reyða Krossi Føroya fyri árið

1926 sæst, at samtykt er at fáa til vega trígjar bjargingarhakar »til ophængning ved de 3 mest benyttede landingssteder.«

Víkuskiftið undan ólavssøku vórðu tveir kransar hongdir upp við Leitisvatn. Annar við Gróthústanga og annar í Vatnsøyrum, meðan tann triði fer at verða hongdur upp við flúgvabedingina. Har verður eisini ein bátshaki hongdur upp, sigur Suni Vinther.

Reyði Krossur Føroya hevur avtalu um at heingja ein krans upp við Rinkusteinar í Oyndarfirði. Eisini er avtalað við Viðareidis Kommunu, at heingja upp á helluni niðan fyri kirkjuna á Viðareidi. Men har metir Reyði Krossur Føroya kortini, at Viðareidis Kommuna eigur at gera onkrar ábøtur á lendið fyrst.

Eisini hevur Reyði Krossur hugt at umstøðum úti í Fugloy, men einki er avgjørt enn, um ella nær nakar bjargingarkransur verður hongdur upp har úti, sigur Suni Vinther, formaður í Reyða Krossi Føroya.

Fleiri kransar

Suni Vinther, formaður í Reyða Krossi Føroya, takkaði fyri gávuna og segði, at hon kom væl við. Hon mundi røkka til at heingja einar seks til tíggu kransar upp, metti hann.

Hann helt fyri, at kekkurin frá oljufelagnum líkasum kundi virka sum ein

Útnorðurpeningur til Føroya

Útnorðurgrunnurin hevur goldið út tvey lán til føroyskar fyrirtøkur í fjør. Trý nýggj lán eru jattað til komandi ár, stendur at lesa í årsfrágreiðingini, sum nýliga er almannakunngjørd

ÚTNORÐURSAMSTARV
Edvard Joensen

Hálvtriðja millión danskar krónur vórðu í fjør útgoldnar føroyskum virkjum sum lán úr Útnorðurgrunninum. Í ár eru jattaðar sjev milliónir krónur til trý lán, sum tvey virki fáa, stendur í årsfrágreiðingini hjá útnorðutgrunninum, sum nýliga er almannakunngjørd.

Tvey føroysk fiskavirki, Norðis á Eiði og Lido Seafood í Skálavík, fingu ávikavist 800.000,- krónur og 1.700.000,- krónur útgoldnar í láni frá grunninum í fjør. Øll tøl eru givin upp í donskum krónum.

Umframt hesi bæði lánini vórðu tvey onnur lán útgoldin út grunninum í fjør.

Tey fóru bæði til Grønlands, stendur at lesa í årsfrágreiðingini. Annað til hotelvinnu og hitt til flutningsvinnu.

Grunnurin letur lán til grønlandskar, íslenskar og føroyskar fyrirtøkur. Kortini verða lán bert jattað íslenskum umsóknunum, um tær eru í samstarv við føroysk ella grønlandsk virki.

Ein slík umsókn varð jattað í fjør, men verður ikki útgoldin fyrr enn í ár, og er tí ikki við í roknskapinum fyri árið 2000.

Talan er um lán til eina íslenska fyrirtøku, sum arbeidir við eini samstarvsætlan við eina føroyska fyrirtøku um turking av fiskaslógví. Sum skilst er talan um virkið í Leirvík, sum turkar høvd og ryggir og flytir tey til Nigeria.

Í ár eru jattað trý lán til føroyskar fyrirtøkur. Samlaga lánsjattanin í ár er upp á sjev milliónir danskar krónur. Lánini eru jattað tveimum fyrirtøkum. Einum fiskavirki og eini frystigoymslu, stendur í ársfrágreiðingini hjá Útnorðurgrunninum.



Norðis er annað av føroysku virkjunum, sum hevur fingið útgoldið lán úr Útnorðurgrunninum í fjør

Fiskur og ferðavinna

Føroyingar halda seg til fiskivinnuna, meðan grønlandingar rættiliga eru farnir at byggja ferðavinnuna út, skilst á ársfrágreiðingini hjá Útnorðurgrunninum.

Um fígging til Føroya verður sagt, at grunnurin í fjør hevur verið við til at

liga farnir undir at byggja ferðavinnuna út. Útnorðurgrunnurin hevur latið lán til tiltøk innan ferðavinnuna bæði í Suður- og í Norðurgrønlandi. Arbeitt verður við at skapa fleiri og fjølbroyttari tilboð til ferðafólk, sum koma til Grønlands. Infrastruktururin verður betraður, eins og fleiri og fjølbroyttari gistingartilboð verða at fáa í Grønlandi í komandi tíð.

Íslenskur fyrirtøkur er ikki veitt lán í fjør, sigur ársfrágreiðing frá. Tó er tann samstarvsætlanin, sum umfarir virkið í Leirvík, nevnd í ársfrágreiðingini, hóast peningurin ikki verður goldin út fyrr enn í ár.

sum fyrr fiskvinnan, sum fer at standa frammalaga. Men eisini ídnaðar- og handverksvinnan fer at verða prioriterað, sigur nevndin fyri Útnorðurgrunninum um framtíðarútlitini hjá grunninum.

Sami politikkur sum higartil fer eisini at verða rikin í Grønlandi. Ferðavinnan stendur frammalaga, eins og ídnaður og handverk eisini fara at fáa part í komandi árum.

Fíggarliga var árið eitt sindur tungt hjá Útnorðurgrunninum orsakað av gongdini á rentumarknaðinum. Men tað mól runt kortini, hóast ikki tær stóru upphæddirnar vóru at seta í grunnar.

Umsitingin hjá Útnorðurgrunninum telur 4,2 ársverk. 2,2 ársverk á høvudskrivstovuni í Reykjavík, meðan hini bæði eru ávikavist í Nuuk og í Tórshavn.

Stjóri í Útnorðurgrunninum er føroyingurin Sverri Hansen, sum starvar á høvuðsskrivstovuni í Reykjavík. Nevndarformaður er Sigurd Poulsen, landsbankastjóri.

Útlitini

Í framtíðini fer at verða arbeitt á sama hátt sum higartil. Latin verða lán til føroyskar og grønlandskar verkætlanir, meðan íslenskar fyrirtøkur bert skulu rokna við stuðuli, um samstarvað verður við føroyskar ella grønlandskar fyrirtøkur.

Í Føroyum verður tað enn

Grønlandingar eru rætti-